

Байрамга саўға

ИМАРАТЛАР ПАЙДАЛАНЫҰҒА
ТАПСЫРЫЛДЫ

(Даўамы. Басы 1-бетте)

Бозатаў районы өткен 2019-жылы шаруашылық районы болып қайта шөлкемлестіріліп, бул жерде көплеген нәтижелі ислер әмелге асырылды. Жаңа имаратлар бой тиклеп, жұмыс орынлары ашылды. Усылар қатарында районлық мәдениет бөлімі де жұмыс бастап, бөлімге қараслы орайларда 7 дөгерек жұмыс алып барып, дөгеректерде жәми 160 оқыушы өнер сырларын үйренбекте.

Байрам қарсаңында Бозатаў районында да жаңа имарат, амфитеатр пайдаланыўға тапсырылды. Заманәғәй үлгидеги, мың орынға мөлшерленген бул дәргай район тұрғынларын қуянышқа бөледі. Оның ашылыў мәресиминде сөзге шыққан район ҳәкими М.Қайпанов ҳәм Қарақалпақстан Республикасы Мәдениет министрлигиниң қәнигеси П.Мамутов ҳәм басқалар район халқына байрам тилеклерин билдирип, жаңа қурылған бул бина халқымыз ийгилиги ушын хызмет ететуғынлығын айрықша атап өтті. Келешекте бул орында кеўилли мәдений илажлар, район халқына шадлық инәм етип, қуяныш бағышлайтуғын концерт-тамашалардың көп болыўына тилеклеслик билдирди.

Амфитеатрдың қурылыс жұмыслары Нөкис қаласындағы 2-санлы қурылыс басқармасының қолы гүл қурылысшылары тәрәпинен сапалы етип питкерилип, оған 5 миллиард 800 миллион сум қаржы жұмсалды.

— Байрам қарсаңында имараттың пайдаланыўға тапсырылыўы район халқы ушын үлкен саўға болды. Алдағы ўақытлары бул жерде байрам, түрли концерт ҳәм мәдений илажлар шөлкемлестірип, халқымызға мәдений хызмет көрсетиўге таярмыз. Бундай итибардан миннетдаршылығымыз шексиз, — дейди районлық Мәдениет бөлімінің баслығы Ықлас Реймбаев.

Эльмира САЙТЖАНОВА

Қабыллаў — 2020

ДӨРЕТИЎШИЛИК ИМТИХАНЛАРДА
АШЫҚЛЫҚ ТӘМИЙИНЛЕНБЕКТЕ

Хабарыңыз бар, усы жылдың 2-сентябри-нен бастап мамлекетимиз бойлап 2020-2021-оқыў жылы ушын жоқары оқыў орынлары-на студентлерди қабыл етиў бойынша ар-наўлы орынларда тест ҳәм дөретиўшили-к

ты арнаўлы камералар менен тәмийинленген. Имтихан комиссиясы, абитуриентлер, олардың жақынлары имтихан процесин арнаўлы орнатылған телевизорларда ҳәм Youtube тармағы арқалы бақлап барыў мүмкиншилиги-не ийе.

— Абитуриентлер қызғын таярлық пенен келгенлиги имтиханларда бақланып атыр, — дейди қабыллаў комиссиясы баслығының орынбасары Б.Ражапбаев. — Быйылғы талабанлар арасында Нөкис қәнигелестірилген мәдениет мектеби ҳәм қала, районлардағы балалар музыка ҳәм көркем өнер мектептеринде билим алған талантлы жаслар менен айрықша қәбилетли абитуриентлер де ушырасып атыр. Пандемия себепли 2 басқышлы дөретиўшилик имтиханлары бир ўақытта алынып, ең

мүнәсип талабанлар тийисли тараў қәнигелеринен дүзилген комиссия ағзалары тәрәпинен баҳаланбақта.

2—3-сентябрь күнлери «Профессионал тәлим: Халық дөретиўшилиги (Вокал атқарыўшылығы)» бойынша дизимге алынған 41 абитуриенттен 37 си имтиханларға қатнасқан болса, 4 абитуриент имтиханларға келмеді. 4—5-сентябрь күнлери «Халық дөретиўшилиги: (Қосық ҳәм аяқ ойын)» бағдарында 60 абитуриент имтиханларда өз талантын сыннан өткереди.

Еслетип өтемиз, дөретиўшилик имтиханлар 19-сентябрьге шекем даўам етеди.


Жахангир ИСКЕНДЕРОВ,
ӨЗМКӨМИ Нөкис филиалы
баспасөз хызмети

Мәңги ядымызда

ХАЛҚЫМЫЗДЫҢ
УЛЛЫ ПЕРЗЕНТИ

2-сентябрь—Өзбекстан Республикасының Биринши Президенти, мамлекетлик ғайраткер, күшли сиясатшы Ислам Кәримовты еслеў күни. Хәр жылы республикамыз бойлап бул сәне кең түрде белгиленип келинбекте.

И.Кәримов ғәрезсиз Өзбекстанның тийкарын салыўшы, оның раўажланып, гүллеп-жаснаўы жолында аянбай мийнет етти. Бүгинги күни И.Кәримовтың естелигин мәңгилестириў бойынша көплеген жұмыслар әмелге асырылды. 2017-жылы 31-август күни Ташкент қаласында оның биринши



хәйкели ашылды. Сондай ақ, сол жылы 2-сентябрьде Самарқандта, 2018-жылы 30-январьда Қаршы ҳәм Москва қалаларында Биринши Призидентимиздиң хәйкеллери орнатылды. Соның менен бирге Ташкент мамлекетлик техника университетине, Ташкент халықаралық аэропортына, Ферғанадағы көркем өнер сарайына, Асакадағы автомобиль заводына ҳәм бир қатар көшелерге Ислам Кәримов аты берилди.

Ўатанымыздың гүллеп жаснаўы жолында өшпес из қалдырған ел перзенти ядымызда мәңги сақланады.

Базаргүл БЕКМУРАТОВА,
Әмиўдәрәя районлық 3-санлы улыўма билим
берий мектебиниң муғаллими

ҒӘРЕЗСИЗЛИК— КҮДИРЕТИМИЗ
ДӘРЕГИ

«Сен — күдирет дәреги, бахыт мәсканы, жанажан Өзбекстаным» атлы баслы идеяны өзинде жәмлеген Ғәрезсизлигимиздиң 29 жыллық байрамы республикамыз бойлап кең түрде белгиленбекте.

Байрам мүнәсибети менен Төрткүл районлық Мәдениет бөлімі жәмәәти де халқымыздың кеўил-кейпиятын көтериў мақсетинде А.Худайшукуров атындағы мәдениет сарайында белгили қосықшылар, мәдениет бөлімине қараслы ан-



самбль дөретиўшилери қатнасыўында концерт шөлкемлестірилди. Байрамға бағышланған концерт Төрткүл Тв телеканалы арқалы халқымызға онлайн тәризде усынылды.

Елимиздеги карантин қағыйдаларына толық әмел етилген ҳалда шөлкемлестірилген концертте Ана Ўатанымызды жырлаўшы, дослық, баўырманлық, еркинлик туйғыларын улығлаўшы рәңбәрең қосық ҳәм ойындар атқарылды.

Назокат БАЛТАБАЕВА,

районлық Мәдениет бөлімінің қәнигеси

P/S: Байрамға бағышланған усындай концертлер қала ҳәм районлық Мәдениет бөлімлери тәрәпинен шөлкемлестірилип, халқымызға онлайн тәризде FXK ҳәм министрлик пенен мәкемелердиң вэб сайт, социаллық тармақлардағы бетлери арқалы халқымызға усынылды.



имтиханлар болып өтпекте. Солар қатары 2-сентябьден бастап Өзбекстан мамлекетлик көркем өнер ҳәм мәдениет институты Нөкис филиалында да дөретиўшилик имтиханлар басланды. Быйыл қабыллаў режесине бола филиалға 300 студент қабыл етилиўи режелестірилген. Бүгинги күнде күндизги бөлімге 1484, сыртқы бөлімге 866 жәми 2350 абитуриент хўжжетлерин тапсырған.

Жаңа оқыў жылы ушын филиалдың 7 бакалавриат тәлим жөнелислери бойынша дөретиўшилик (кәсиплик) имтиханлары пайтахтымыздағы 22-санлы Балалар музыка ҳәм көркем өнер мектебинде болып өтпекте. Дөретиўшилик имтиханларының ашық-айдынлығы ҳәм әдалаттылық пенен болып өтиўин тәмийинлеў мақсетинде имтихан имара-